

**“राष्ट्रिय स्वतन्त्र पार्टी – जिम्मेवार विकल्प”**



**भरत प्रसाद पराजुली**

**प्रतिनिधि सभा उम्मेदवार**

सिन्धुपाल्चोक क्षेत्र नं. १

९८५१४-००७२५, ९७६७-४७९८२१

#जय देश, जय घन्टी

**वाचा - पत्र**

प्रतिनिधि सभा सदस्यको लागि  
उम्मेदवारको अपिल  
परिवर्तन सम्भव छ हाम्रै पालामा, हाम्रै क्षेत्रमा  
नयाँ ईतिहास लेख्ने, नयाँ सङ्कल्प : सुशासन, पहिचान र समृद्धि  
जिल्ला निर्वाचन क्षेत्र नं. १, सिन्धुपाल्चोक  
**वाचा-पत्र**  
(२०८२ – २०८७)  
**भरत प्रसाद पराजुली**

आदरणीय सिन्धुबासी मतदाता दिदीबहिनी तथा दाजु भाईहरु,  
नमस्कार, जय घण्टी ।

### १) पृष्ठभूमि

नयाँ उत्साह बोकेर आत्मीय स्वागतको अपेक्षाका साथ फागुन २१ गते हुने प्रतिनिधि सभा सदस्यको चुनावका लागि मत माग्दै यहाँहरूबीच आएका छौं। तपाईं-हामीले विभिन्न कालखण्डका शासन व्यवस्था र सरकारहरु भोग्यौं तर, तिनले हाम्रो चाहना र आकांक्षाको सम्बोधन गर्न सकेनन् । जसकोकारणले सबैमा निराशा मात्र देखिएको छ र आशावादी छैनन्। दशकौं लामो दलिय एकाधिकारका कारण राजनीतिक अस्थिरता, दलहरुको मनोमानी, राज्यका निकायको दलीयकरण, विधि र थितिहीनताको निरन्तरता, भ्रष्टाचारको भयावह सञ्जाल जस्ता बेथितिले देश थिलथिलो भएको छ ।

राज्यको सबै निकायहरुमा भई रहेको दलिय भागवण्डाका कारणले नागरिकहरुले कानुनी राज्यको महशुश गर्न पाएका छैनन् जसका यस मुलुकमा आफ्ना सन्ततीको सुरक्षित भविष्य प्रति विश्वस्त नभएर देशबाट बाहिरिने क्रम दिनानुदिन बढेदै गईरहेको छ जुन यस मुलुकको भविष्य प्रति चिन्ता बोक्ने नागरिकको लागि सामान्य विषय होईन ।

दलिय एकाधिकारका कारण विभाजित सामाजिक, न्यायिक र प्रशासनिक संरचनाहरुका कारण देशमा भ्रष्टाचार र बेथितिहरु मौलाएका छन् । देश भित्रै बसेर उद्योग, व्यवसाय र जिविकोपार्जन गर्ने वातावरण छैन । नागरिकले संविधान, ऐन र नियमहरुले स्पष्ट व्यवस्था गरेका अधिकार, सेवा र सुविधा पाउन नेताको घरदैलोमा धाउनु पर्ने र पहुँचको आधारमा मात्रै उपयोग गर्न पाउने अवस्थाका कारण देश भित्र कलकारखाना उद्योग धन्दा र व्यवसायको लागि लगानी योग्य वातावरण नभएका कारण रोजगारीका अवसरहरु नभएर हाम्रा युवा जनशक्तिहरु सिमित श्रममा विदेशमा बेचिनु परेको तितो यथार्थ बोकेर हामी निराशामा बाँचिरहेका छौं ।

हाम्रा भाई, बहिनी, छोरा, भतिजाहरुले विदेशी भुमिको ६० डिग्रीको तापक्रममा बगाएको रगत र पसिनाबाट आर्जित रेमिटेन्सबाट मुलुक चलि रहेको यथार्थ हामी सामु छर्लङ्ग छ । अब हामीले आफैले आफैलाई प्रश्न गर्ने दिन आएको छ की विश्वमा विर गोरखालीको सन्ततीको रुपमा परिचित गौतम बुद्ध, सिता र भृकुटी जस्ता विभुतीहरु जन्मीएको र सगरमाथा जस्तो विश्वको उच्च शिर साहित प्राकृतिक श्रोत र साधनले भरिपुर्ण मुलुकमा जन्मिने सौभाग्य पाएका हामी नेपालीहरुले यसै गरि वाच्ने हो त ? के यो मुलुकामा नयाँ सोच, आशा, विश्वास र भरोसा दिलाउन सक्ने सपुतहरु खडेरी परेकै छ त ? होईन ।

विश्वको समृद्धि सहितको परिवर्तनको ईतिहास पढ्ने मात्रै होईन, नयाँ युग सापेक्ष नेपालको आर्थिक समृद्धिको ईतिहास लेख्न सक्ने हामी यसै मुलुक भित्र छौं र अब हामी नयाँ युग ईतिहास लेख्छौं । यसको लागि तपाईं हाम्रा कलमहरुमा मसि भरिदिनु हुनेछ ।

त्यसैले, देशैभरी यो देशको नयाँ ईतिहास लेख्ने महाअभियानमा नागरिकहरुलाई जगाउनका लागि राष्ट्रिय स्वतन्त्र पार्टीको घण्टी बाहक उम्मेदवारहरु घण्टी बजाएर जनता सामु गईरहनु भएको सन्दर्भमा र म भरत प्रसाद पराजुली यसै अभियानमा तपाईंहरु सामु आएको छु । अब तपाईंहरु सिन्धुपाल्चोक क्षेत्र नं. १ का आम नागरिकहरुलाई नेपालको नयाँ ईतिहास लेख्ने यो महाअभियानमा आफुलाई सरिक गराउन यसपटक आफ्नो अमूल्य मत राष्ट्रिय स्वतन्त्र पार्टीलाई दिनुहुन आग्रह गर्दछौं ।

## हामी हिंदु पने बाटो :

### आत्मनिर्भर र स्वाभिमानी अर्थतन्त्र सहितको पुनर्जागरण :

ईतिहास पढेर हेर्दा हामी संघैभरी व्यवस्था परिवर्तनको बहस र सोही बाटोमा लाग्यौं र देशको अवस्था परिवर्तन तर्फ कुनै पनि दशक केन्द्रित हुन सकेको देखिएन । अन्तराष्ट्रिय ईतिहास पढ्ने हो भने जुनसुकै व्यवस्था भएका मुलुकहरूले पनि आर्थिक रूपमा समृद्धि हासिल गरेका छन् । नेपालको सन्दर्भमा पटक पटक व्यवस्था परिवर्तन भएपनि देश र जनताहरूको आर्थिक अवस्था जुन गतिमा परिवर्तन हुनु सक्थ्यो त्यो भने पटककै भएको छैन । यसैको उपज हो, निराशा र पटक-पटकको विद्रोह ।

नेपालमा हरेक क्षेत्रमा अब्बल भएर काम गर्न सक्ने जनशक्ति छ जसले विश्वमा उत्कृष्टता समेत पाएका छन् । हामीसँग अथाह युवा जनशक्ति छ जुन मुलुकको अमूल्य सम्पत्ती हो । हामी भित्र पाईलै पिछ्छे अथाह प्राकृतिक श्रोत र साधन छ तर त्यसलाई उपयोग गर्न विधि र प्रविधिको अभाव छ । शिक्षित जनशक्ति छ तर व्यवहारिक ज्ञान छैन । हामी प्रशस्त मिठा भाषण तथा आन्तराष्ट्रिय दर्शनको बारेमा पोख्तछौं तर यो देशको श्रोत र साधनको उपयोग गरि कसरी मुलुकलाई समृद्धिको बाटोमा हिंडाउनु पर्छ भन्ने योजना छैन । हामी सँग हजारौं खालका कानुन, नियमावली र ऐन छन् तर आर्थिक समृद्धि हासिल गर्न स्वदेशी तथा विदेशी लगानी आकर्षित गरी मुलुकलाई औद्योगिकरणको युगमा लैजान र सहज हुने कानुन छैन ।

अब हामीले यहि निरासालाई आशामा बदल्न व्यवस्थाको मात्रै होईन अवस्था परिवर्तनको एजेन्डाको मात्र बहस होईन काम गर्नुपर्छ । हामीसँग अथाह जलश्रोत छ यसलाई हामीले अर्थतन्त्रको मेरुडण्डको रूपमा प्रयोग गर्नुपर्छ । हामीसँग हिमाल, पहाड, खोला, ताल, पोखरी छ, यसलाई दुनियाँले नेपाल आएर नजिकबाट हेर्ने अवस्था सृजना गर्नुपर्छ । विदेशीएका युवालाई स्वदेशमा स्वागत गर्नु पर्दछ जसको लागि हामीले

- १) पञ्चशिलतामा आधारित वैदेशीक नीति, दलिय हस्तक्षेप नभइ योग्य र क्षमतावान एवं अन्तराष्ट्रिय ख्याती प्राप्त नेपाली नागरिकका मार्फत राजदुतावास र महावाणिज्य दुतावासको नेतृत्व
- २) औद्योगिकरण (कृषि, पर्यटन, जलविधुत, खनिज जन्य उधोग उत्खनन्) का लागी अग्राधिकार सहित एकिकृत कानुन निर्माण तथा उधोगहरूमा स्थानियको अनिवार्य लगानी, सो को लागी अति सहुलियत पुर्ण व्याजदरमा वित्तिय व्यवस्थापन
- ३) युवा केन्द्रित सहुतियत पुर्ण लगानी सहित स्टार्ट अप व्यवसायका लागी आवश्यक नीति, प्रविधि र निर्यात प्रवर्धन सहजिकरण
- ४) उत्पादनशिल युवाहरूलाई विदेश पलायनमा रोक्ने र शिक्षा नीतिमा परिमार्जन गरी व्यवसायिक र जिवन उपयोगी शिक्षाको शुरुवात
- ५) राष्ट्रिय हितलाई सर्वोपरी, अन्तराष्ट्रिय व्यापार र पारवहन नीति परिमार्जन
- ६) आत्मनिर्भर उत्पादन र निर्यात सहित आयात निर्भरतालाई प्रतिस्थापन गर्दै भरि कन्टेनर पठाउने नीतिको अवलम्बन
- ७) राष्ट्रिय पुँजीलाई प्राथमिकता सहित विशेष सहुलिय, सुविधामा संकलन, परिचालन र लगानी
- ८) वैदेशिक लगानीको सुरक्षा र प्रतिफल सहित लगानी योग्य वातावरणको सुनिश्चितता
- ९) २१ औं शताब्दीको जनशक्ति व्यवसायिक र डिजिटल शिक्षामा प्राथमिकता
- १०) सफा स्वस्थ गाउँघर, जेष्ठ नागरिक, बालबालिका र अपाङ्गमैत्री पुर्वाधार सहित स्मार्ट सिटी र गाउँघर
- ११) आवश्यकता र औचित्यका आधारमा समानुपातिक र न्यायोचित बजेट वितरण र औद्योगिकरण
- १२) सवैधानिक सर्वोच्चता र कानुनी राज्यको प्रत्याभुती सहित मानव अधिकारको ग्यारेन्टी
- १३) भ्रष्टाचारमा शुन्य सहनशिलता, जनउत्तरदायी सुशासन व्यवस्था, जाति, धर्म, साँकृतिक, लैङ्गिक विभेद र मानव बेचबिखन रहितको समाज
- १४) सामाजिक न्याय सहितको उदार अर्थनीति



अवलम्बन गर्नु पर्दछ ।

## २. आन्दोलनको मर्म

२०८२ साल भदौ २३ र २४ गते देशभरिको सडकमा उर्लिएको युवाहरूको त्यो अभूतपूर्व 'जेन्जी' आन्दोलन केवल विरोध मात्र थिएन, यो दशकौं देखिको तिन दलिय सिन्डिकेट, भ्रष्टाचार र अवसरविहीनता विरुद्धको विद्रोह थियो । सिन्धुपाल्चोक जिल्ला निर्वाचन क्षेत्र नं. १ का ५४ वटै वडाका युवाहरूले उठाएका मागहरू – रोजगारीको सुनिश्चितता, प्रविधिमा पहुँच, र विभेदमुक्त समाज-यो घोषणा पत्रको जग हो । हामी अब पुरानो ढर्राको राजनीति होइन, तथ्याङ्क र नतिजामा आधारित राजनीति (Evidence-based politics) गर्ने संकल्प गर्दछौं।

## ३. मुख्य राजनीतिक तथा सामाजिक प्रतिबद्धताहरू

क) म राष्ट्रिय स्वतन्त्र पार्टी सिन्धुपाल्चोक जिल्ला क्षेत्र नं. १ को प्रत्यक्ष उम्मेदवार भरत प्रसाद पराजुली भएको नाताले वर्तमानमा भएका न्यायिक पुर्वाधारहरूलाई, स्वतन्त्र र सक्षम बनाउन सदनमा पहल गर्नेछु । जसमा भएको न्याय प्रणालीलाई शुद्धिकरण गर्ने, न्यायिक सेवालाई नागरिक मैत्री बनाउने र समयमा न्यायिक निर्णयहरू गरि परम्परागत न्यायिक प्रणाली बाट मुक्त गर्ने कदम हुनेछ।

ख) 'जेन्जी' (Gen Z) एजेन्डा र युवा सशक्तीकरण

डिजिटल सिन्धुपाल्चोक जिल्ला, निर्वाचन क्षेत्र १ : हरेक वडामा उच्च गतिको फ्री-वाइफाई र 'डिजिटल स्किल सेन्टर' स्थापना गरी फ्रिल्यान्सिङ र रिमोट जव मार्फत युवालाई गाउँमै कमाउने र रमाउने वातावरण बनाइनेछ । जसले गर्दा शहरमा केन्द्रित हुने जनसँख्याको चापमा कमि आउनेछ ।

हामी सिन्धुपाल्चोकमा :

क) संविधान प्रदत्त मौलिक हकको प्रत्याभुति

शिक्षा:

- माध्यमिक तह देखी हरेक विद्यालयमा श्रोत र साधनको यथोचित व्यवस्था गरी कम्प्युटर ल्याब सहित डिजिटल प्रविधिको विकास
- निर्वाचन क्षेत्रमा बहुआयामिक प्राविधिक शैक्षिक (Polytechnical Education Institue) केन्द्रको स्थापना
- प्राविधिक शिक्षा , व्यवसायिक अनुसन्धान तथा तालिम, जल विद्युत अनुसन्धान तथा अवलोकन केन्द्रको स्थापना
- आधुनिक युगको लागि जनशक्ति तयार गर्न विद्यालयहरूमा आधुनिक कम्प्युटर ल्याब, प्रशिक्षित शिक्षक, डिजिटल पाठ्यक्रम र स्थानीय आवश्यकता अनुरूप IT तालिम कार्यक्रम संचालन गरी शिक्षकहरूको क्षमता अभिवृद्धि
- लिसंखुपाखर गाउँपालिकाको उपयुक्त स्थानमा बौद्ध धर्म दर्शन, अध्ययन तथा अनुसन्धान केन्द्रको स्थापना
- निर्वाचन क्षेत्र भित्रका निश्चित विद्यालयहरूमा ऐच्छिक रुपमा तामाङ्ग, थामी र माभी भाषा विषयको पठन पाठन गर्ने व्यवस्था
- अति दुर्गम क्षेत्रमा रहेका विद्यालयहरूमा विद्यार्थीहरूको चाप कम भएता पनि पठनपाठन यथावत् राख्ने व्यवस्था मिलाईनेछ ।

### स्वास्थ्य:

- जस्तो सुकै अवस्थामा पनि स्वास्थ्य उपचार प्राप्त गरी बाँच्न पाउने अधिकारको सुनिश्चितताको लागी प्रत्येक नागरिकलाई ५ लाख रुपैयाँ सम्मको अनिवार्य नगदरहित (Cashless) स्वास्थ्य बीमाको व्यवस्था
- बाह्रबिसे, जल्बिरे र ठुलो पाखरमा रहेका अस्पताल तथा स्वास्थ्य केन्द्रहरुको स्तरोन्नति गरी श्रोत र साधनको उचित व्यवस्थापन सहित उपचारमा विश्वस्नीय हुने गरी संचालन गरिनेछ ।
- निर्वाचन क्षेत्र भित्र रहेका प्रत्येक स्वास्थ्य चौकीहरुमा आवश्यकता अनुरूप गुणस्तरीय औषधी, जनशक्ति र श्रोत साधनको व्यवस्था हुने यकिन गर्न कानुनी व्यवस्था गरी कार्यान्वयन गरिनेछ ।

### रोजगारी:

- निर्वाचन क्षेत्र भित्र पि.पि.पि. (Private Public Partnership) मोडलमा कुनै एक उद्योग संचालनमा ल्याई रोजगारीका अवसर सृजना गरिनेछ ।
- जलविद्युत लगायतका राष्ट्रिय प्राथमिकता प्राप्त आयोजनाहरुले आवश्यक सिप र तालिमको व्यवस्था मिलाई निर्वाचन क्षेत्र भित्रैका युवाहरुलाई कम्तिमा २० प्रतिशत रोजगारीको सुनिश्चितता गर्ने कानुनी व्यवस्था गरिनेछ ।
- सहूलियतपूर्ण व्याजदरमा वित्तिय व्यवस्थापन मिलाई युवा केन्द्रित स्टार्ट अप व्यवसाय (होम स्टे, आधुनिक तवरबाट संस्थागत कृषि, मासु जन्य उत्पादनका लागि पशुपालन आदी) संचालन गरी रोजगारीको सृजना गरिनेछ ।
- स्थानीय उत्पादनमा आधारित 'एक गाउँ, एक उद्योग' को अवधारणा ल्याउने, विदेशबाट फर्केका युवाहरुको सीपलाई प्रमाणीकरण गरी अति सहूलियतपूर्ण व्याजदरमा वित्तिय व्यवस्था गराउने गरी व्यवसाय संचालनमा सहजिकरण गर्दै स्वरोजगारको अवस्था सृजना गर्ने ।
- विदेशबाट फर्किएका युवाहरुद्वारा संचालित कृषि, पशुपालन, स्थानीय प्राकृतिक स्रोतमा आधारित उत्पादन र रोजगारी सृजना गर्ने उद्योगहरुलाई कर छुटको व्यवस्था गर्ने ।
- जल विद्युत लगायतका उद्योगहरुमा स्थानियलाई क्षमता र सिपको आधारमा रोजगारीमा अनिवार्य प्राथमिकता दिने नितिगत व्यवस्था गर्ने नीति बनाउने ।

### खानेपानी तथा सिंचाई:

- हरेक नागरिकलाई स्वस्थ तथा पिउने पानीको जुनसुकै प्रविधिबाट भएपनि यथोचित प्रवन्ध हुने व्यवस्था मिलाईनेछ ।
- नागरिकहरुले पिएका पानीहरुको गुणस्तर परिक्षण गरी सुरक्षितताको लागी पानी शुद्धीकरण प्रणालीको यथोचित व्यवस्था गरिनेछ ।
- कृषकहरुलाई आवश्यकता र औचित्यताको आधारमा आवश्यक पम्पिङ सिँचाई, कुलो मार्फत सिँचाई र ट्याङ्की मार्फत सिँचाईको यथोचित व्यवस्था मिलाउने ।
- नगर उन्मुख बस्तिहरुमा एक घर एक धाराको अवधारणाको विकास गर्ने नीति लिईनेछ ।

## आवास:

- जोखिमयुक्त बस्तिहरूको भुगर्भिय अध्ययन (GEO Technical Investigation) गरी बस्ती सुरक्षाको लागी आवश्यक व्यवस्था मिलाईनेछ ।
- छरिएर रहेका बस्तिहरूलाई सम्पूर्ण पुर्वाधारहरु युक्त एकिकृत बस्ति (स्मार्ट बस्ति) को रुपमा रुपान्तरण गर्ने नीति ल्याईनेछ ।
- बसोबास गरिरहेका आवासहरूलाई एकिकृत बस्तिमा रुपान्तरण गर्न चाहने परिवारलाई स्वरोजगारी र जिविकोपार्जनसँग सम्बन्धित कार्यको लागी आवश्यक पर्ने श्रोत, साधन र सट्टा जमिनको यथोचित व्यवस्था मिलाईनेछ ।
- जोखिमयुक्त बस्तिहरूको भुगर्भिय अध्ययन गरी जोखिमलाई न्यूनीकरण गर्न दीर्घकालीन, वैज्ञानिक र समुदाय-केन्द्रित विपद् व्यवस्थापन रणनीति बनाई पुर्व सुचना र पुनर्वास सहितको नीति अवलम्बन गरिनेछ ।

## ख) मध्यम वर्गीय विस्तार (आर्थिक) :

- निर्वाचन क्षेत्र भित्रका बासिन्दाहरूको सरदर प्रति व्यक्ति आय ३००० अमेरिकी डलर बराबरको हुने गरी निम्न स्तरको सम्पूर्ण परिवारहरूलाई मध्यम स्तरमा स्तरोन्नती हुने गरी यकिन गर्ने नीति अवलम्बन गरिनेछ ।
- जलविद्युत आयोजनामा स्थानीयको कम्तिमा १०% (प्रतिशत) बराबरको शेयरमा लगानी गर्न सुलभ व्याजदरमा वित्तिय व्यवस्थापन गरी प्रवर्द्धकका रुपमा साभेदारीमा जोडनुनै पर्ने नीति अवलम्बन गरिनेछ ।
- पाँच वर्ष भित्रमा निर्वाचन क्षेत्र भित्रका रहेका परिवार करोडपति बन्ने गरी यस क्षेत्रमा संचालित जलविद्युत लगायतका उद्योगहरूको प्रवर्द्धक शेयर धनिका रुपमा आवद्ध गर्नुनै पर्ने नीति अवलम्बन गरिनेछ ।
- स्थानीयको रोजगारीलाई पहिलो प्राथमिकतामा राख्ने र रोयल्टीको हिस्सा स्थानीय तहको पुर्वाधार विकासमा अनिवार्य लगानी गर्ने नीति निर्माण गरिनेछ ।
- १० करोड भन्दा कम कारोबार हुने व्यवसायीहरूको (Faceless Audit) प्रत्यक्ष भेटघाट नगरी अनलाईन बाट सम्पूर्ण विवरण पेश गरी जाँच हुने नीति बनाईनेछ ।
- यसै निर्वाचन क्षेत्रमा रहेको सुख्खा बन्दरगाहको प्रभावकारी सञ्चालन र नाकालाई अन्तर्राष्ट्रिय मापदण्डअनुसार सञ्चालन गर्ने नीति बनाउने ।
- बन्दरगाहमा काम गर्ने मजदुरहरूको पारिश्रमिक (ज्यालादारी श्रम) मा सम्मानजनक रुपमा परिवार धान्न सक्ने, स्तरिय जिवन निर्वाह गर्न सक्ने गरि ज्याला श्रम निर्धारण गर्ने र उनिहरूको बिमा र सामाजिक सुरक्षा कोषमा आवद्ध गर्ने व्यवस्था मिलाईनेछ ।
- तातोपानी भन्सार डिजिटलाईज गर्नुका साथै नेपालबाट चीन जाने सर्म्पुण खाली कन्टेनरहरूमा कमि ल्याउन “भरि कन्टेनर अभियान” संचालन गर्ने नीति बनाउने ।
- यस क्षेत्रमा ५ वर्ष भित्र ८०० मेगावाट जलविद्युत निर्माण गरि राष्ट्रिय प्रशारण प्रणालीमा जोडिने गरी लगानी योग्य क्षेत्रका रुपमा राष्ट्रिय तथा अन्तर्राष्ट्रिय रुपमा पहिचान बनाईनेछ ।
- सर्वसाधारणले विभिन्न वित्तिय संस्थाहरूमा बचत गरेका र जोखिममा परेका बचतको पुनःप्राप्तिका लागि केन्द्रिय नीति अनुसार आवश्यक कार्य गरिनेछ ।
- खोलाजन्य पदार्थ (ढुङ्गा, गिट्टी, बालुवा) को अव्यवस्थित उत्खनन् हुने राजनीति अन्त्य गरी ‘रिसोर्स डिभिडेन्ड’ (स्रोत लाभांश) मोडेलमा स्थानीयहरूले लाभ प्राप्त गर्न सक्ने गरी वातावरण मैत्री उत्खनन् गर्ने कानुनी व्यवस्था गरिनेछ ।

## ग) धर्म, संस्कृती र पर्यटन

- निर्वाचन क्षेत्र भित्र रहेका पर्यटकीय तथा धार्मिक क्षेत्र संलग्न रहने गरी बलेफी – जलबिरे – कुम्भेश्वर – सिन्दुरचे – पाँचपोखरी – जुगल हिमाल बेस क्याम्प – सेवल पोखरी – छगाम, बगाम हुँदै – भैरव कुण्ड – दुगुना गढी – तातोपानी मितेरी साँघु – दोलङ्गसा – खरिदुङ्गा मुडे – तौथली – लिसंखु – ठोकर्पा हुँदै – चरे जाने पदमार्गको गुरु योजना सहित पर्यटकिय पथमार्ग निर्माण गरिनेछ ।
- छिन्ताङ्ग – पाँचपोखरी, सखुवा घुम्ति – उग्रचण्डी भगवती लिस्ति जाने केवल कार अध्ययन गरी पि.पि.पि. (Public Private Partnership) मोडेलमा निर्माण गर्ने ।
- निर्वाचन क्षेत्र भित्रका जलविद्युत आयोजनालाई ईको टुरिजम रुपमा विकास गरी जल विद्युतसँग सम्बन्धित प्रविधि तथा संरचना अध्ययन र अनुसन्धान गर्नेहरुका लागि अनुसन्धान केन्द्र बनाई हाईड्रो पर्यटक तथा विद्यार्थीहरुलाई बढावा दिने गरी पूर्वाधार निर्माण गर्ने ।
- सुनकोशी नदी आसपासमा विकास भईरहेका आन्तरिक पर्यटकहरुलाई आकर्षण गर्ने साहसिक खेल (र्याफ्टिङ्ग, बोटिङ्ग, बन्जि जर्म्पिङ्ग, साईकल राईडिङ्ग ईत्यादी) लाई संरक्षण तथा सम्बर्द्धन गर्न गुरु योजना तयार गरी कार्यान्वयन गरिनेछ ।
- अरनिको राजमार्ग मान सरोवर सम्म पुग्ने छोटो बाटो भएको हुनाले यसलाई धार्मिक पर्यटक क्षेत्रको रुपमा स्थापित गर्न विशेष योजना तर्जुमा गरी कार्यान्वयन गरिनेछ ।
- बाह्रबिसे नगरलाई व्यापारिक हब र स्मार्ट सिटी तथा त्रिपुरासुन्दरी लाई पुरातात्विक नगर उन्मुख शहरको रुपमा विकास गर्ने ।
- हरेक धार्मिक समुदाय तथा सम्प्रदाय (ईसाई, मस्जिद, बुद्धिष्ट, हिन्दु) हरुको धार्मिक आस्था र विस्वासको सुरक्षा तथा सम्बर्द्धन गरी राज्यबाट अभिभावकत्व ग्रहण गर्ने व्यवस्था मिलाईने ।
- बाह्रबिसे न.पा. ८ घुँडे, मुलथलालाई छोटो समयवधीमा लिपिङ्ग, तातोपानी, खासा, नगरकोट, चन्द्रागीरी लगायतका दर्जनौ हिमालहरुको दृश्यावलोकन गर्ने केन्द्रका रुपमा विकास गरी आन्तरिक पर्यटक प्रवर्द्धन गर्न आवश्यक गुरु योजनाको निर्माण गरि कार्यान्वय गरिनेछ ।
- यस क्षेत्रमा बसोबास गर्दै आएका थामी र माभी जातीहरुको सामाजिक र आर्थिक उत्थानका लागि विशेष कार्यक्रमको शुरुवात गरिनेछ ।

## घ) कृषिमा आधुनिकीकरण सहित व्यवसायिक उत्पादन

- कृषिमा आधुनिक प्रविधि, निजी तथा संस्थागत लगानी, र किसान-केन्द्रित साभेदारी मोडलमार्फत संस्थागत कृषि व्यवसाय निति बनाउने ।
- संस्थागत कृषि अन्तर्गत ठूलो परिमाणमा उत्पादन, प्रशोधन, भण्डारण, ब्रान्डिङ र बजार व्यवस्थापनलाई एकीकृत गरी उचित मुल्य सहित आन्तरीक र बाह्य बजारको (Export) सुनिश्चितता गर्न कृषिलाई उद्योगको रुपमा विकास गर्ने नीति बनाईनेछ ।
- वन्यजन्तुबाट कृषि उत्पादनलाई संरक्षण गर्न प्रचलित ऐनमा परिमार्जन वन्यजन्तु व्यवस्थापन गर्ने नीति अवलम्बन गरिनेछ ।
- आवश्यक कानुनी व्यवस्था परिमार्जन गरी वन्यजन्तुलाई व्यवसायसँग जोड्ने नीति अवलम्बन गरिनेछ ।
- विशेष गरी संरक्षित वनजङ्गल क्षेत्र भित्र पुख्रिँदेखी निरन्तर बसोबास गरि आएका स्थानियहरुलाई संस्थागत हिसाबमा निर्वाध रुपमा जडिबुटी संकलन, प्रशोधन गर्ने उद्योगको स्थापना गरी रोजगारी प्रवर्द्धन गर्दा उक्त व्यवसायमा लाग्ने प्रचलित करमा निश्चित प्रतिशत छुट दिने नीति बनाईनेछ ।
- हरेक पालिकास्तरमा संस्थागत हिसाबमा कृषकहरुलाई मलखाद, औषधी, कृषि प्राविधिकहरुको सहज रुपमा उपलब्ध हुने नीतिगत व्यवस्था गरी कार्यान्वयन गरिनेछ ।

- निर्वाचन क्षेत्रमा संस्थागत पशुपालन, व्यवस्थित प्रशोधन, भण्डारण र बजार व्यवस्थापन गरी किसानले उचित मूल्य पाउने व्यवस्था मिलाईनेछ ।
- प्रवासमा रहेका युवाहरुलाई स्वदेशमा स्वागत गर्न वहाँहरुकै सहकार्यमा निर्वाचन क्षेत्रको उपर्युक्त स्थानमा पि.पि.पि. (Public Private Partnership) मोडेलमा आधुनिक प्रविधियुक्त मासु प्रशोधन उद्योग स्थापना गरी ब्राडिङ सहित निर्यात गर्ने कार्यको थालनी गरिनेछ जसबाट करिब ४००० परिवारलाई आर्थिक समृद्धिमा प्रत्यक्ष रूपमा जोडिनेछ ।

#### ड) शारिरीक सुशङ्गठन तथा खेलकुद

- निर्वाचन क्षेत्रका प्रत्येक पालिकाहरुमा पालिकास्तरीय फुटबल मैदान तथा प्रत्येक वडाहरुमा वडास्तरीय कम्तिमा एक स्थानमा भलिबल मैदानको निर्माण गरी स्थानिय युवा युवतीहरुलाई खेल प्रति आकर्षित गरी गर्ने नीति अवलम्बन गरिनेछ ।
- स्थानियस्तरमा स्थापना भएका युवा क्लबहरुलाई प्रोत्साहन गर्न आवश्यक सहकार्य गरिनेछ ।
- निर्वाचन क्षेत्र भित्र उपर्युक्त स्थानमा राष्ट्रियस्तरको फुटबल खेल्न सक्ने खेल मैदानको निर्माण गरिनेछ ।
- मार्सल आर्ट तथा एथ्लेटिक्स खेललाई प्रोत्साहन गर्न आवश्यक विषयगत खेलसँग सम्बन्धि संस्थाहरुको सुदृढीकरणको लागि सहकार्य तथा सहयोग गर्ने नीति अवलम्बन गरिनेछ ।

#### च) कनेक्टीभिटी तथा सामाजिक उत्तरदायित्व

- पालिकास्तरमा निर्माण हुनु पर्ने स्वास्थ्य चौकी, विद्यालय, खेल मैदान, जेष्ठ नागरिक तथा बालबालिका मनोरञ्जन केन्द्र, धार्मिक आस्थासँग गाँसिएका भवनहरु निर्माणका लागि आवश्यक श्रोत र साधनको व्यवस्थाको लागि आवश्यक गुरु योजना सहित निर्माण गर्ने नीति अवलम्बन गरी कार्यान्वयन गरिनेछ ।
- निर्वाचन क्षेत्र भित्र स्थायी बसोबास भएका जेन्जी आन्दोलनका शहिद तथा घाईतेहरुको परिवारलाई विशेष प्राथमिकता दिई अश्रित परिवारहरुको रोजगारीको व्यवस्था मिलाईनेछ ।
- यस क्षेत्र भित्र रहेका अपाङ्ग र शारिरीक अशक्तता भएका व्यक्तिहरुलाई जिविकोपार्जन गर्न सहज हुने खालका अत्यावश्यक सहयोगी औजार, उपकरण तथा सामाग्रीहरु अनिवार्य रूपमा शारिरीक अपाङ्गता तथा दृष्टि विहिनहरुका आधारमा उपलब्ध गराईनेछ ।
- अपाङ्गमैत्री पूर्वाधार निर्माण, सीपमूलक तालिम, स्वरोजगार तथा उद्यमशीलता कार्यक्रम, सहुलियत शिक्षा, स्वास्थ्य आदीको सहज व्यवस्था हुने नीति अवलम्बन गरिनेछ ।
- निर्वाचन क्षेत्र भित्र हाल सम्म विद्युत सेवा प्राप्त गर्न नसकेको बस्तिहरुमा विद्युतीय प्रसारणको व्यवस्था गरिनेछ ।
- सबै पालिका र वडास्तर सम्ममा भरपर्दो, प्रभावकारी र गुणस्तरिय ईन्टरनेट र टेलिफोन सेवाको व्यवस्था गरिनेछ ।
- अरनिको राजमार्गको बाह्रविसे-लिपिड सडक खण्डको पहिरो जोखिमयुक्त क्षेत्रमा भू-संरचनाको भौगर्भिक अध्ययन गरी आवश्यकता अनुसार संरक्षण एवम् सुरुड निमार्ण गरी संचालन गरिनेछ ।
- देशको अर्थतन्त्रको मेरुदण्डको रूपमा रहेको अरनिको राजमार्गलाई अन्तरराष्ट्रिय राजमार्गको हिसाबमा स्तरोन्नति गरी सुरक्षित र भरपर्दो बनाई संचालन गर्ने तातोपानी नाकालाई मित्रराष्ट्र चिनसँगको प्रमुख व्यापारिक केन्द्रको रूपमा विकास गर्न राष्ट्रिय प्राथमिकतामा राखिनेछ ।
- निर्वाचन क्षेत्रका विभिन्न नगर तथा पालिकाहरुको डाक्लान भैरवकुण्ड सडक, बलेफी तम्बाथान सडक, एक्काईस किलो लिशंखु ठोकर्पा सडक, लामोसाँघू तौथली खरीढुंगा सडक, बाह्रविसे कालिन्चोक सडक, बाह्रविसे बिगु सडक, जल्बिरे धुस्कोट याङ्गलाकोट सडक, लामोसाँघू पेदकु सडक, च्याने यमुना डाँडा, सुनखानी, वाफल सडक हरुलाई संघिय सरकारको प्राथमिकतामा राखिनेछ ।



- प्रत्येक पालिकालाई र वडास्तर सम्म सडकहरुका स्तरोन्नती गर्न उच्च प्राथमिकता दिई कार्य गरिनेछ ।
- ग्रामिण स्तरका सडकहरुमा आवश्यकता अनुसार नाला, कल्भर्ट, पुल आदी निर्माण गरी सुरक्षित र भरपर्दो बनाई बाह्रै महिना चलन गर्न बनाउने नीति लिईनेछ ।
- बाह्रबिसे घुँडे मुलथला सडक, अँधेरी ब्याँसे सेलताप, जल्बिरे धुस्कोट सेलताप, याङ्गलाकोट बुद्ध पार्क सेलताप सडक सञ्जाललाई मुलथला सम्म जोडी आवश्यक अध्ययन गरी कार्यान्वयन गरिनेछ ।

#### छ) सदाचार र असल शासन

- भ्रष्टाचारमुक्त क्षेत्रका रुपमा यस क्षेत्रको पहिचान बनाईनेछ जसको लागी आवश्यक नीतिगत परिमार्जन, राष्ट्रियस्तरमा कडा कानुनी व्यवस्था र कार्यान्वयन, भ्रष्टाचार विरोधी महाअभियान मार्फत विश्वसनीयता, सदाचारी राज्य निर्माण, सरकारी सेवाहरुको सर्वव्यापी डिजिटल डेलिभरी सहित सेवा, सुविधा, खर्च र कामहरुका बारेमा निश्चित क्षेत्रहरुमा डिजिटल ड्यासबोर्ड मार्फत पारदर्शी गरिनेछ ।
- हरेक ६ महिनामा सार्वजनिक सुनुवाइ मार्फत उम्मेदवार र जनप्रतिनिधिले जनतालाई जवाफ दिने कार्यक्रम चलाईनेछ ।
- लैङ्गिक, जातिय तथा घरेलु हिंसा अन्त्यको लागी प्रभावकारी कानून निर्माण गरी कार्यान्वयन गरिनेछ ।
- जनता प्रति उत्तरदायी जनप्रतिनिधि भन्ने यथार्थलाई सत्यमा परिणत गर्न बलेफी गाउँपालिका वडा नं. ६, अँधेरीमा अवस्थित घण्टी घरलाई निर्वाचन क्षेत्र विकास तथा व्यवस्थापन सचिवालयको रुपमा रुपान्तरण गरी २४ सै घण्टा जनताको समस्यालाई सहजीकरण गर्न जनशक्ति परिचालन गरिनेछ ।

#### ४. तथ्याङ्कीय वस्तुस्थिति सहित २०८२ फाल्गुण २१ मा हुने निर्वाचन

हाम्रो क्षेत्रमा करिब १ लाख ३० हजार ७ सय ९ जना मतदाताहरु हुनुहुन्छ । यसबाट खसेको मतको आधारमा बढी मत प्राप्त गर्नेले विजय प्राप्त गर्दछ । राजनिति पेशा होईन समाजसेवा हुनुपर्दछ भन्ने आम मतदाताहरुको बुझाईछ तर यसमा राजनितिमा पेशा बनाएकाहरुलाई भन्दा यसलाई समाजसेवाको रुपमा स्थापित गर्न खोज्ने संस्कारी आचरण लिएका ईमान्दार र मुलुकको आर्थिक तथा सामाजिक अवस्था परिवर्तनका लागी स्पष्ट दृष्टिकोण भएकालाई यहाँको समाजले आफ्नो संसदको प्रतिनिधि बनाउने अपेक्षा लिएको मैले जानकारी पाएको छु । जनताको अपेक्षा र भावनालाई मैले खुल्ला हृदयले स्वीकार गरेको छु । म आदरणीय जनताहरुको मतको सम्मान र कदर गर्नेछु ।

विगतको विभिन्न कालखण्डमा भएका सशस्त्र द्वन्द देखी जेन्जी आन्दोलन सम्म देशको अवस्था परिवर्तनका खातिर विद्रोह गर्दा धेरै जना शहिद, घाईते, अपाङ्गहरु प्रति ईमान्दार हुँदै उनिहरुको सपना पुरा गर्ने हाम्रो ईमान्दारी पुर्ण दायित्व हुनेछ । यतिबेला चुनावको सन्दर्भमा आफ्नो मतबाट विद्रोहलाई शान्ति र समृद्धिमा रुपान्तरण गर्ने समय आएको छ । यसको लागी सबै भन्दा पहिला हामीले आफुले आफैलाई बदल्नु पर्नेछ । तसर्थ, सोच बदलौं, मत बदलौं अनि देश र जनताको अवस्था हामी बदल्छौं, यो हाम्रो वाचा र प्रतिबद्धता हो ।

यो चुनाव केवल नियामित रुपमा हुने लोकतान्त्रीक प्रकृयाको निरन्तरता मात्र होईन । यो यथास्थितीवादी र परिवर्तनको पक्षमा उभिएको शक्ति बिचको निर्णायक विद्रोह पनि हो । यो सत्ताको आडमा राज्यको दोहन गर्नेहरु र लोकतन्त्रका सच्चा पहेरेदारहरु बिचको ऐतिहासिक संघर्षको मोर्चा पनि हो । आफ्नै आँखा अगाडी देश रित्तिएको, युवाहरु जिविकाको लागी विदेशीएको, भ्रष्टाचार प्रति मुकदर्शक भएर बस्नु परेको आदि बेथितिको पर्खाल ढालेर नयाँ जग हाल्ने निर्णयको अधिकार यो समयमा तपाईं आम मतदाताहरुको हातमा छ । आउनुहोस् यो मौन विद्रोहलाई सार्थक बनाऔं । विकसित नेपाल र विकसित

सिन्धुपाल्चोक निर्माणका लागी घण्टी चुनाव चिन्हमा मतदान गरी रा.स्व.पा.का उम्मेदवारहरुलाई विजय गराऔं । यो केवल भोट मात्र होईन, यो त तपाईंका भावी पुस्ता तथा सन्ततीको सुन्दर भविष्यका लागी तपाईंले लिने एक साहसिक संकल्प हो ।

म केवल संसदमा कुर्सी ओगट्न जाने छैन । समग्र सिन्धुपाल्चोक क्षेत्र नं. १ का सामाजिक, आर्थिक रुपले पछाडी परेका/पारिएका विकासमा ईमान्दारी नेतृत्वको आकांक्षी सबै जातजाती, पेशा कर्मी, वर्ग तथा समुदायको आवाज सुन्ने र प्रश्नहरु प्रति जवाफदेही बनेर मैले प्रस्तुत गरेका प्रतिबद्धता पक्तिहरुलाई गाउँ देखि सिंहदरबार सम्म पुर्याउने तपाईंहरुको प्रतिनिधि सारथीको रुपमा प्रस्तुत भएको छु । सत्तामा जानु शासक हुन होईन सेवा गर्नु हो भन्ने यो मान्यतालाई म ईमान्दारीताका साथ पालना गर्नेछु । ठुला कुरा र मिठा भाषण गरेर होईन भनेको कुरा पुरा गरेर देखाउनेछु । वाचा शब्दमा होईन कर्ममा उतार्नेछु ।

मेरा लागी आफैलाई प्रमाणित गर्ने समय आएको छ । अबका पाँच वर्ष कामले बोल्ने छ र परिवर्तनले इतिहास लेख्ने छ ।

अन्त्यमा,

म तपाईंले निर्वाचित गर्नु भएको प्रतिनिधिका हैसियतमा राज्यबाट प्राप्त गर्ने पारिश्रामिक, भत्ता वा सम्पूर्ण सेवा, सुविधाहरु व्यक्तिगत प्रयोजनका लागी लिने छैन र उक्त लाभको पद धारण गर्दा कुनै पनि सरकारी सवारी साधन प्रयोग गर्ने छैन ।



॥ जय देश, जय घण्टी ॥



मिति: २०८२ साल फाल्गुण ३ गते

भरत प्रसाद पराजुली  
प्रत्यक्ष उम्मेदवार, सिन्धुपाल्चोक, संघीय निर्वाचन क्षेत्र नं. १  
९८५११६८३७९, ९८५१४००७२५